

# تخذیر الناس کی عبارت پر اعتراض کا منہ توڑ جواب

پی ڈی یف \* محمد مسعود اعجازی اورنگ آبادی

مولانا قاسم نانوتوی کی تحذیر الناس پر ختم نبوت کے معاملے میں اعتراض کا  
رضاخانیوں کو منھ توڑ جواب

بالفرض بعد زمانہ نبوی بھی کوئی نبی آجائے تحذیر الناس پر ایک اعتراض کا  
جواب

پیش کش۔۔۔ رضاخانی اعتراضات کے جوابات گرپ 9639940768

بالفرض بعد زمانہ نبوی بھی کوئی نبی آجائے

رضاخانی حضرات اس عبارات پر بہت اعتراض کرتے ہیں اور اس سلسلے میں  
ان کے دو مایہ ناز اعتراض ہیں جن کو یہاں نقل کیا جا رہا ہے :

اعتراض: بعض دیوبندی کہتے ہیں کہ یہاں بالفرض کا لفظ ہے لہذا عبارت  
ٹھیک ہے ان سے چند استفسار کئے جاتے ہیں امید ہے وہ جواب دیں گے  
اگر کوئی کہے بالفرض کسی کی دونوں آنکھیں نکال دی جائیں تو اس کی بینائی  
میں کچھ فرق نہیں آئے گا تو کیا اس کی بینائی میں فرق نہیں آئے گا؟ اگر  
کوئی کہے بالفرض کوئی مسلمان اللہ کے الہ ہونے کے بعد کسی اور کو الہ  
مانے تو اس کے عقیدہ توحید میں کچھ فرق نہیں آئے گا اگر مسئلہ بالا  
عبارت ٹھیک ہیں تو تحذیر الناس کی عبارت بھی ٹھیک ہے۔ (عبارات اکابر  
کا تحقیقی جائزہ، ج 1، ص 202)

جواب: مندرجہ بالا عبارات و سوال بالکل ٹھیک ہیں لہذا اب تحذیر الناس کو بھی ٹھیک مانو اس لئے کہ ان میں صرف فرض کیا گیا ہے اور ظاہر ہے کہ صرف فرض کر لینے سے کہ فرض کر لو کسی کی دونوں آنکھیں نکال دی جائیں تو واقعہ اس کی پینائی میں کوئی فرق نہیں آئے گا اس لئے کہ یہ تو صرف فرض کرنا ہے فرق تو تب آئے گا جب حقیقت بھی اس کی آنکھیں نکال دی جائیں۔ دیکھو مولوی احمد رضا خان لکھتا ہے :

”ٹھیک ہے یہ شرطیہ ہے جس کیلئے مقدم اور تالی کا امکان ضروری نہیں اللہ عز و جل فرماتا ہے :

﴿قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ﴾ اے محبوب تم فرمادو کہ اگر رحمن کیلئے کوئی بچہ ہوتا تو اسے سب سے پہلے میں پوجتا۔ (ملفوظات، حصہ دوم، ص 161) \*

تو کیا اس آیت میں بیٹا ہونے اور اس کو پوجنے کو فرض کر دینے سے رب کی الوہیت اور محمد ﷺ کی توحید میں کوئی فرق آگیا؟ ایک بریلوی مجھے کہنے لگا کہ فرض کر لو کہ تم اپنی بیوی کو طلاق دے دو تو اس کی زوجیت میں کوئی فرق نہیں آئے گا۔ میں نے کہا کہ بالکل جی کوئی فرق نہیں آئے گا میں نے فرض کر لیا اب بھی وہ میری بیوی ہے تو کہتا ہے کہ پھر دو نہ جب فرق نہیں آئے گا میں نے کہا بے وقوف جب دے دوں گا تو فرض تھوڑی رہے گا وہ تو حقیقت ہو جائے گا۔ ان بیوقوفوں کو ابھی تک قضیہ فرضیہ اور قضیہ حقیقیہ میں فرق معلوم نہ ہو سکا اور اسی کا گلہ قمر الدین سیالوی صاحب نے بھی کیا کہ ہمارے لوگوں سے یہی غلطی یہاں ہوئی۔



اعتراض ۲: نانوتوی صاحب کہہ رہے ہیں کہ آپ کے زمانہ میں یا آپ کے زمانہ کے بعد اگر بالفرض کوئی نبی پیدا ہو جائے تو آپ کی خاتمیت میں کچھ فرق نہیں آتا حالانکہ جب مقدم محال ہو تو تالی بھی محال ہونا چاہئے کیونکہ مقدم تالی کو مستلزم ہوتا ہے اور جو محال کو مستلزم ہو وہ خود محال ہوتا ہے۔ (عبارات اکابر کا تحقیقی جائزہ، ج 2، ص 347)

اور تبسم شاہ بخاری لکھتا ہے :

جیسے تھوڑی دیر کیلئے متعدد خداؤں کا ہونا (جو کہ محال ہے) تسلیم کر لیا جائے یعنی لوکان فیہما اللہ تو نظام کائنات برباد ہو جائے (یعنی فساد لازم آیا) اسی طرح جب حضور ﷺ کے بعد کسی نبی کا آنا (جو کہ محال ہے) تسلیم کر لیا جائے تو اس میں آپ کی شان میں فرق آتا ہے (یعنی فساد لازم آیا) یہ کہنا کہ خاتمیت مرتبی میں فرق نہیں آتا قطعاً باطل ہے اس طرح فرض کرنے سے تو کوئی محال لازم نہ آئے تو وہ محال نہیں یعنی نبی کا آنا پھر محال نہ رہا اور یہ عقیدہ بجائے خود کفر ہے۔۔۔ لو حرف شرط ہے اور دو جملوں پر آتا ہے اور بہ سبب نفی جملہ اول کے نفی جملہ ثانیہ پر دلالت کرتا ہے اور زمانہ ماضی کا جیسے لوکان فیہما اللہ الا اللہ لفسد تا یعنی نہ اور خدا تھے نہ زمین و آسمان برباد ہوئے اب نانوتوی صاحب کا جملہ دیکھئے ”اگر بالفرض بعد زمانہ نبوی ﷺ کوئی نبی پیدا ہو تو پھر بھی خاتمیت محمدی (مرتبی) میں کچھ فرق نہیں آئے گا۔“ یہ دو جملے اوپر بتائے گئے قاعدے کلیے کے مطابق درست نہیں ان جملوں میں جملہ اول نفی کا جملہ بتا ہی نہیں اگر بالفرض (یعنی لو) بہ سبب نفی جملہ اول کے ، نفی جملہ ثانیہ پر دلالت نہیں کرتا یا نفی ثانی کی بناء پر نفی اول نہیں دیکھئے اگر یوں لکھے:

”نہ کوئی نبی آیا، نہ خاتمیت مرتبی میں فرق پڑا“ اس طرح نفی جملہ اول نے نفی جملہ ثانی پر دلالت کی مگر پرستان تحذیر الناس کہتے ہیں کہ نبی آ بھی جائے تب بھی خاتمیت مرتبی میں فرق نہیں پڑتا اس طرح نفی جملہ اول کا نفی جملہ ثانی پر دلالت کا کلیہ فٹ نہیں بیٹھتا لہذا معلوم ہوا کہ جملے کی ترکیب اور معنوی ساخت ہی غلط ہے اور طعن ہمیں دئے جارہے ہیں۔“  
(ختم نبوت اور تحذیر الناس، ص 271، 272)

جواب: یہ بھی ان دونوں حضرات کی جہالت ہے اس لئے کہ ہم ماقبل میں بریلوی اکابر کے حوالے ہی سے ثابت کر چکے ہیں کہ بالفرض آپ ﷺ کے بعد کوئی نبی آجائے تب بھی آپ ﷺ کی ختم نبوت مرتبی میں کوئی فرق نہیں آئے گا مگر یہ جاہل یہی رٹ لگا رہے ہیں کہ نہیں فرق آئے گا مولانا نانوتویؒ کی تو عبارت ہی غلط ہے ملا علی قاری حنفیؒ لکھتے ہیں:

لو عاش ابراہیم و صار انبیا و کذا لو صار عمر نبیا لکانا من اتباعہ علیہ السلام  
(موضوعات کبری، ص 192)

اگر آنحضرت ﷺ کے صاحبزادے حضرت ابراہیمؑ زندہ رہتے اور نبی ہو جاتے اسی طرح اگر حضرت عمرؓ نبی ہو جاتے تو دونوں آپ کے پیروکاروں سے ہوتے۔

ان حضرات کے اصول کے مطابق یہ عبارت غلط بلکہ کفر ہے کیونکہ ملا علی قاری یہی کہہ رہے ہیں کہ ان حضرات کے آنے سے بھی آپ ﷺ کی ختم نبوت مرتبی پر کوئی فرق نہیں پڑتا کہ یہ آپ ہی کے تابع

اور آپ ﷺ کی نبوت کے واسطے سے ہوتے جو حضرات حضرت نانوتویؒ کی عبارت کو غلط کہہ رہے ہیں وہ ملا علی قاریؒ کے بارے میں بھی کوئی فیصلہ صادر کریں۔

پھر آپ کا یہ کہنا بھی سراسر سینہ زوری ہے کہ اگر نبی آجائے تو آپ ﷺ کی نبوت پر فرق پڑے گا مگر نانوتوی صاحب اس کا انکار کر رہے ہیں اس لئے کہ حضرت نانوتوی یہاں سرے سے ختم نبوت زمانی کی بات ہی نہیں کر رہے ہیں جو فرق آنے یا نہ آنے کا سوال ہو وہ تو یہ قضیہ فرضیہ ”ختم نبوت رتبی“ کے متعلق لکھ رہے ہیں کہ اس صورت میں بھی آپ ﷺ کی ختم نبوت رتبی“ میں کوئی فرق نہیں پڑے گا اس لئے کہ اس نئے نبی کی نبوت بھی آپ ہی اسے مستفاد ہوگی۔ فافہم۔

بریلویوں کے دادا امام مولوی نقی علی خان صاحب لکھتے ہیں:

”اس آیت یہ بات بخوبی ثابت ہوتی ہے کہ آپ منصب نبوت میں اصل اصول ہیں۔ اگر اور پیغمبر آپ کا زمانہ پاتے آپ پر ایمان لاتے اور تصدیق اور تائید آپ کی کرتے۔“ (سرور القلوب؛ ص 226 شبیر برادرز)

اب بتائے جب اور پیغمبر آپ کے زمانہ پاتے تو کیا اس صورت میں آپ کی ختم نبوت میں فرق آتا؟ ظاہر ہے کہ نہیں لیکن یہ ختم نبوت رتبی کا بیان ہو گا کہ آپ ختم نبوت میں اصل اصول ٹھہرے آپ اس وقت سے منصب نبوت میں اصل الاصول ہیں جب ابھی آدم علیہ السلام میں روح و جسد کا علاقہ بھی قائم نہ ہوا تھا۔ بایں ہمہ سب انبیاء پیدا ہوتے رہے اور



کسی کا آنا آپ کی اس ختم نبوت مرتبی کو نہ توڑ سکا پھر جب آپ بالفعل یہاں تشریف لائے تو آپ کی ختم نبوت ذاتی بھی ساتھ قائم ہو گئی اب ایمان کیلئے ختم نبوت ذاتی اور زمانی دونوں کا تسلیم کرنا لازم ہوا۔ مولوی نقی علی خان صاحب نے اگر کے لفظ کے ساتھ قضیہ شرطیہ بیان کیا جس کیلئے تحقیق ضروری نہیں یہی بات حضرت نانوتوی رحمۃ اللہ علیہ نے کی۔

مگر ان تمام حضرات کی عبارات کو چھوڑ کر صرف حضرت نانوتوی رحمۃ اللہ علیہ کی عبارت پر معاذ اللہ کفر کا فتویٰ لگانا اگر مولوی احمد رضا خان کے ایصال ثواب کیلئے نہیں تو کیا انگریزوں کے کھاتے میں ڈالنے کیلئے تھا؟

نیز اگر یہ حضرات اپنے مطالعہ کو وسعت دیتے تو ان کے علم میں ہوتا کہ قضیہ شرطیہ کبھی اس وقت بھی صادق ہو جاتا ہے جب مقدم کاذب ہو تالی صادق ہو اس کی مثال یوں دیتے ہیں ان کان زید ہمارا کان حیوانا (قطبی، ص 113) اگر زید ہمار ہو تو حیوان ہو۔ زید ایک انسان ہے اس کا ہمار ہونا جھوٹ ہے لیکن بصورت ہمار ہونے کے اس کا جاندار ہونا لازم ہے اگرچہ جاندار وہ پہلے سے ہے۔ اسی طرح سمجھو آپ ﷺ کے بعد کوئی نبی آجائے یہ جھوٹ ہے کیونکہ آپ ﷺ آخری نبی ہیں خاتمیت زمانی باقی نہیں رہے گی لیکن بالفرض آ بھی جائے تو آپ ﷺ کی ختم نبوت رتبہ میں کوئی فرق نہیں آئے گا۔ پس جس طرح قطبی کی مثال میں مقدم کاذب تالی صادق اسی طرح حضرت نانوتویؒ کی عبارت میں مقدم کاذب او ر تالی صادق ہے۔ مگر ان جہلاء کے نزدیک تو خیر سے ان جملوں کی معنوی ساخت ہی غلط ہے۔

نیز جس کو آپ قاعدہ کلیہ کہہ رہے ہیں علماء نحو و بلاغت نے اس کے قاعدہ کلیہ ہونے پر سخت تنقید کی ہے (دیکھو عقود الجمان مع الشرح، ص 131، 132، حاشیہ الخضر علی شرح ابن

عقیل، ج 2، ص 127، 128) ملا جامی حرف لو کا ایک استعمال یہ بتاتے ہیں کہ اس سے کسی چیز کے استمرار و دوام کو بیان کرنا مقصود ہوتا ہے پھر مثال دیتے ہیں لو اھانی؛ لا کرمتہ اگر وہ میری توہین کرتا تو میں اس کی عزت کرنا۔ جب دوسرے کی طرف سے توہین کے باوجود ادھر سے عزت ہے تو ادھر سے عزت ہو تو عزت کیوں نہ ہوگی (شرح جامی، ص 397) اسی طرح سمجھو کہ اگر بالفرض خاتمیت زمانی نہ ہوتی تب بھی آپ کیلئے خاتمیت رتبی پائی جاتی اور جب آپ کیلئے خاتمیت زمانی ثابت ہے تو دلالتہ النص کے طور پر خاتمیت رتبی بدرجہ اولیٰ پائی گئی۔

علامہ ابن ہشام نے معنی اللیب عن کتاب الاعاریب، ص 257 تا 264 پر لو کے معنی پر بڑی تفصیلی بحث کی ہے اور اس کی تصریح کی ہے کہ لو شرط اور جواب دونوں کے امتناع کیلئے آتا ہے مگر کہیں یہ قاعدہ باطل ٹھراتا ہے پھر اس پر کئی مثالیں دی ہیں ہم صرف ایک آیت نقل کرنے پر اکتفاء کرتے ہیں:

وَلَوْ أَنَّا زُلْنَا لَنَعْلِمَنَّ الْمَلَاءَ كَيْدَهُ وَكَلْمَهُمُ الْمَوْتَىٰ وَحَشَرْنَا عَلَيْهِمْ كُلَّ شَيْءٍ قُبُلًا مَا كَانُوا لِيُؤْمِنُوا إِلَّا أَنْ يَشَاءَ اللَّهُ وَلَكِنْ أَكْثَرُهُمْ يُجْحَلُونَ (الانعام 111)

اور اگر ہم ان کی طرف فرشتے اتارتے اور ان سے مردے باتیں کرتے اور ہم ہر چیز ان کے سامنے اٹھالیتے جب بھی وہ ایمان لانے والے نہ تھے مگر یہ کہ خدا چاہتا لیکن ان میں بہت نرے جاہل ہیں (کنز الایمان)



اس آیت کا معنی تو یہی ہے کہ اگر ان کفار کے مطلوبہ معجزات دکھا بھی دئے جاتے تو یہ تب بھی ایمان نہ لاتے الا یہ کہ اللہ چاہے۔ اور جب انہوں نے مطلوبہ معجزات نہ دیکھے تو دلالت النص کے طور پر بدرجہ اولیٰ ایمان نہ لائے مگر تبسم شاہ کے قاعدے کے مطابق اس کا معنی یہ بنتا ہے کہ ان کفار کے سامنے یہ معجزات ظاہر نہ ہوئے اور وہ ایمان لے آئے۔ کیونکہ حضرت صاحب کا قاعدہ کلیہ تو یہ تھا:

”لو حرف شرط ہے اور دو جملوں پر آتا ہے اور بہ سبب نفی جملہ اول کے نفی جملہ ثانیہ پر دلالت کرتا ہے اور زمانہ ماضی کا“

**پی ڈی یف۔ محمد مسعود اعجازی اورنگ آبادی**